

# Skatta- og avgjaldsmál avgerðir

Mál nr.: 11/00003	Lóg: Meirvirðisgjaldslógin § 1, §4	Avgerð tikin: 23.06.2011
----------------------	---------------------------------------	-----------------------------

## Sýtt skráseting í mvg-skránnu. Vinnuligt virksemi.

### Samandráttur:

**Kært er um, at TAKS hefur sýtt skráseting í mvg-skránnu av M/B T. Rættur og skylda til mvg-skráseting av virkinum hjá kæraranum er treytað av, at virkið hefur vinnuligt virksemi, jb. § 1, stk. 1 í mvg-lógini.**

**Einans um talan er um vinnuligt virksemi, kann/skal hetta virksemi skrásetast sambært mvg-lógini, um tann árliga sølan er 30.000 kr. ella meira, jb. § 4, stk. 1 í mvg-lógini.**

**Kærarin hefur ikki víst á, at virksemi hansara er vinnuligt. Nevndin hefur tí avgjørt at staðfesta avgerðina hjá TAKS.**

### Avgerð

**Kært er um, at TAKS hefur sýtt skráseting í mvg-skránnu av M/B T.**

**TAKS** førir m.a. fram, at sambært rakstrarætlanini hjá kæraranum hefur hann eina árliga sølu á kr. 60.000. Raksturin, eftir at skrivstovuhald er goldið, gevur eitt avlop á kr. 6.065. Tá er einki avsett til møguligar nýíløgur, samstundis sum eingin króna er avsett til hýrur.

Sambært viðlagda avreiðingarseðli hefur kærarin tann 29. oktober 2010 selt fyri kr. 48.337 alt árið samlað um Fiskamarknað Føroya.

Sambært § 1 í meirvirðisgjaldslógini skal avgjald rindast til landskassan av vinnuligari sølu. Tað er einki fast mark millum vinnu og ítriv, og tað er tí neyðugt at viðgera tílík mál í hvørjum einstøkum føri, og her kunnu nøkur eyðkenni nevast, t.d. um høvuðsendamálið er at fáa peningaligan vinning.

Tað veldst millum annað um, hvat slag av virksemi talan er um, og eitt nú sjónarmiðið um rentabilitet kann geva góða ábending, um talan er um vinnuligt virksemi.

TAKS metir, at virksemi kærarans í árinum 2010 hefur ikki verið nóg umfatandi til, at tað kann kallast vinnuligt. Somuleiðis gevur rakstrarætlanin heldur onga ábending um, at kærarin í framtíðini ætlar, at virkið skal geva ein veruligan peningaligan vinning, sum kann kallast vinningur.

TAKS hefur tí avgjørt, at virksemi kærarans er ikki mvg-skyldugt, og er umsókn kærarans um mvg-skráseting sostatt ikki gingin á mæti.

**Kærarin** førir m.a. fram, at sambært § 4 í mvg-lógini hava øll, sum selja fyri meira enn 30.000 kr. árliga, skyldu at gjalda mvg.

Fyri árið 2010 hefur kærarin pr. 29. oktober 2010 selt fyri kr. 48.337, og kærarin metir seg tí hava uppfylt skylduna at selja fyri meiri enn kr. 30.000 um árið og er sostatt mvg-skyldugur.

**TAKS** fyrir m.a. fram í ummælinum, at kærarin tulkar § 4 í mvg-lógini soleiðis, at øll, sum hava eina árliga sølu, sum er oman fyri kr. 30.000, hava mvg-skyldu.

TAKS metir hinvegin, at tað er spurningurin, um virkseimið er vinnuligt ella ikki, sum avger mvg-skylduna.

TAKS vísir tí til grundgevingarnar í brævinum til kæraran, dagfest 17.11.2010, um at virkseimið ikki er at rokna sum vinnuligt og tískil ikki mvg-skyldugt.

Víðari førir kærarin fram, at TAKS møguliga hevur tikið skeiva avgerð, tá mvg-skyldan hjá virkinum bleiv strikað.

Í fyrsta lagi førir TAKS fram, at í broytingarskrivinum frá 4. mars 2010 fekk kærarin vegleiðing um, at avgerðin kundi kærast. Tann møguleikan nýtti hann ikki.

### **Avgerðin hjá Skatta- og avgjaldskærunevndini**

Rættur og skylda til mvg-skráseting av virkinum hjá kæraranum er treytað av, at virkið hevur vinnuligt virkseimi, jb. § 1, stk. 1 í mvg-lógini.

Einans um talan er um vinnuligt virkseimi, kann/skal hetta virkseimi skrásetast sambært mvg-lógini, um tann árliga sølan er 30.000 kr. ella meira, jb. § 4, stk. 1 í mvg-lógini.

Avgerandi fyri, um virkseimi kærarans kann skrásetast sambært mvg-lógini, er sostatt, um talan er um vinnuligt virkseimi. Tað hevur í hesum sambandi ongan týdning, um tann árliga sølan er meia enn 30.000 kr.

Metingin av, um virkseimið er vinnuligt, svarar til ta meting, sum verður gjørd, tá avgerast skal, um eitt virki er vinnuligt í skattligum høpi. Hetta sæst á orðingini av § 3, stk. 1, litra a í meirvirðisgjaldslógini, sum ásetur, at avgjald skal rindast av tí, sum rekur sjálvstøðugt vinnuvirki við sølu av vørum og avgjaldsskyldugum tænaðum, samanber eisini við § 1 í meirvirðisgjaldslógini.

*Avgerðin er ítøkilig og inniber eina samlaða meting av virkseminum hjá kæraranum, har ein avgerandi fyritreyt er, at virkseimið er rikið við fíggjarligum vinningi fyri eyga.*

*Til metan av hesum kann dentur verða lagdur á hesar umstøður – eingin umstøða er í sjálvum sær avgerandi – talan er um eina samlaða meting:*

- um útlit eru til, at virkið nú ella seinni fer at geva yvirskot (rentabult)
- um eitt undirskot er fyribils, t.d. um virkið akkurát er byrjað ella aðrar serligar grundir eru
- um kanningar eru gjørdar áðrenn virkseimið byrjaði av, um virkseimið kann geva yvirskot, herímillum um rakstrarætlanir eru gjørdar
- um virkið hevur tann neyðuga intensitetin og seriøsitetin
- um neyðugu fakligu fortreytirnar eru til staðar at reka virkseimið, og um virkseimið natúrliga hongur saman við øðrum virkseimi hjá skattgjaldaranum
- um onnur endamál eru við virkseminum, sum ikki eru vinnulig
- um skattgjaldarin ikki hevur havt møguleika at brúka aktivir hjá virkinum til privata nýtslu
- um vavið og tíðarskeið/gildistíð (omfang og varighed) hjá virkinum hevur eina ávísa stødd
- um driftsformurin er vanligur fyri slagið av virkseimi
- um virkið svarar til tann vinnuliga standardin, sum er galdandi fyri slagið av virkseimi

- *um virkið kann hugsast at kunna seljast til triðjaperson, tvs. um triðipersonur hefur móguleika at skapa eina inntjening við virkinum, ella um virkið ikki kann hugsast drivið í einum øðrum høpi (aðrari ogn, persóni ella í ørðum regi).*

*Viðvíkjandi kravinum um rentabilitet kann serliga viðmerkjast, at hetta hefur við sær, at virkseimið skal hava eitt yvirskot av tí primera rakstrinum, at lánti og innskotni kapitalurin verður rímiliga rentaður, og at arbeidssinnsatsurin er á einum ávísnum støði og at "driftsherrelønin" er rímilig.*

*Viðvíkjandi kravinum um intensitet kann serliga viðmerkjast, at hetta hefur við sær eitt krav um, at søluinntøkan er á einum ávísnum støði.*

TAKS vísir á, at inntøkan er lág í 2010, beint undir kr. 50.000. Væntaða inntøkan fyri 2011 er eisini lág, kr. 60.000. Raksturinn fyri 2011 gevur eitt væntað avlop á kr. 6.065. Einkin er avsett til móguligar nýløgur ella til hýrur.

Hóast at málið annars er ógvuliga illa lýst, benda hesar støður tó greitt á, at virkseimið er ikki vinnuligt.

Kærarin vísir á, at markið fyri skrásetingarskylduni er ein árlig søla á kr. 30.000 ella meira, og at søla hansara liggur oman fyri hetta markið. Hann upplýsir tó einki um væntandi framgongd í virkseminum og søluni frammyvir. Vísandi til hetta og til ta rakstrarætlan, sum kærarin hefur lagt fram, verður virkseimi kærarans mett ikki at vera vinnuligt. Virkseimi kærarans kann tí ikki skrásetast sambært mvg-lógini, jb. § 1, stk. 1, § 3, stk. 1, litra a og § 4 í mvg-lógini.

**Skatta- og avgjaldskærunevndin hefur avgjørt at staðfesta avgerðina hjá TAKS.**